

14

ತುಳಸೀದಾಸರು ರಾಮಭಕ್ತ ಆಂಜನೇಯನ ಕೃಪೆಯಿಂದ ರಾಮದರ್ಶನವನ್ನು ಪಡೆದರು. ಪ್ರತಿನಿತ್ಯ ವಿಶ್ವೇಶ್ವರನನ್ನು ಪೂಜಿಸಿ, ಹಿಂತಿರುಗಿ ಬರುತ್ತ ದಾರಿಯಲ್ಲಿದ್ದ ಒಂದು ಮರದ ಬುಡಕ್ಕೆ ನೀರನ್ನು ಸುರಿಯುತ್ತಿದ್ದರು. ಹೀಗೆಯೇ ಒಂದು ದಿನ ಗಿಡಕ್ಕೆ ನೀರು ಸುರಿಯುತ್ತಿದ್ದಾಗ ಒಂದು ಬ್ರಹ್ಮರಾಕ್ಷಸ ಎದುರಿಗೆ ಕಾಣಿಸಿಕೊಂಡಿತು.

ಸ್ವಾಮಿ, ನಮಸ್ಕಾರ.

ನಾನು ಈ ಮರದಲ್ಲಿ ವಾಸವಾಗಿದ್ದೇನೆ. ನಿಮ್ಮ ಅಮೃತ ಹಸ್ತದಿಂದ ಪವಿತ್ರ ಜಲವನ್ನು ಸುರಿದು ನನ್ನನ್ನು ಪಾವನಗೊಳಿಸಿದ್ದೀರಿ. ನೀವು ಬೇಡಿದ ವರವನ್ನು ಕರುಣಿಸುತ್ತೇನೆ.

ನಾನು ನಿರಂತರವಾಗಿ ರಾಮದರ್ಶನ ಮಾಡುತ್ತಿರಬೇಕು. ಆದರೆ ಅದಕ್ಕೂ ಮೊದಲು ಆಂಜನೇಯನನ್ನು ಕಾಣಬೇಕು.




ಪ್ರತಿದಿನವೂ ನಿಮ್ಮ ರಾಮಾಯಣ ಪ್ರವಚನ ಪ್ರಾರಂಭವಾಗುವುದಕ್ಕೆ ಮೊದಲು, ಒಬ್ಬ ವೃದ್ಧ ಬಂದು ಒಂದು ಸ್ಥಳದಲ್ಲಿ ಕುಳಿತುಕೊಳ್ಳುವುದನ್ನು ಗಮನಿಸಿರಬೇಕು. ಪ್ರವಚನ ಮುಗಿದ ನಂತರ ಎಲ್ಲರೂ ಹೊರಟುಹೋದ ಮೇಲೆಯೇ ಅವನು ಹೊರಡುತ್ತಾನೆ. ಅವನೇ ಆಂಜನೇಯ.

15

ಮಾರನೆಯ ದಿನ ಪ್ರವಚನ ಮುಗಿಸಿದ ನಂತರ ತುಳಸೀದಾಸರು ವೃದ್ಧನನ್ನು ಹಿಂಬಾಲಿಸಿದರು. ಅವನು ಕಾಡಿನೊಳಕ್ಕೆ ಹೋಗಿಬಿಟ್ಟನು. ತುಳಸೀದಾಸರು ಓಡಿ ಹೋಗಿ ಅವನ ಕಾಲಿಗೆ ಬಿದ್ದು ಪಾದಗಳನ್ನು ಗಟ್ಟಿಯಾಗಿ ಹಿಡಿದುಕೊಂಡರು.

ನೀನು ಆಂಜನೇಯ! ದಯಮಾಡಿ ನನಗೆ ರಾಮದರ್ಶನವನ್ನು ಮಾಡಿಸು.




ನಾನು ಆಂಜನೇಯನಲ್ಲ, ನನ್ನ ಕಾಲನ್ನು ಬಿಡು.

ಇಲ್ಲ, ಬಿಡುವುದಿಲ್ಲ. ನೀನೇ ಆಂಜನೇಯ. ನಿನ್ನನ್ನು ಬಿಟ್ಟರೆ ನನಗೆ ಸಹಾಯ ಮಾಡುವವರು ಯಾರು?

16

ಆಗ ಆಂಜನೇಯನು ತನ್ನ ನಿಜ ಸ್ವರೂಪವನ್ನು ತೋರಿಸಿದನು.



ನೀನು ಅಯೋಧ್ಯೆಗೆ ಹೋಗು. ಅಲ್ಲಿ ನಿನಗೆ ರಾಮದರ್ಶನ ಲಭಿಸುತ್ತದೆ.

17

ಅಯೋಧ್ಯೆಯಲ್ಲಿ ತುಳಸೀದಾಸರಿಗೆ ರಾಮದರ್ಶನವಾಯಿತು. ಅಲ್ಲಿಂದ ಅವರು ಪುನಃ ಕಾಶಿಗೆ ಬಂದು 'ರಾಮಚರಿತಮಾನಸ' ವೆಂಬ ಕೃತಿಯನ್ನು ರಚಿಸಿದರು. ಈ ರಾಮಾಯಣವು ಇಂದಿಗೂ ಅತ್ಯಂತ ಪ್ರಸಿದ್ಧವಾಗಿದೆ; ಜನರ ಮನ್ನಣೆಯನ್ನು ಪಡೆದಿದೆ.